



(ஏழாவது பாராளுமன்றம் - முதலாவது கூட்டத்தொடர்)

இல. 180.]

பாராளுமன்றம்

ஒழுங்குப் பத்திரம்

2012 ஏப்பிரல் 04, புதன்கிழமை, பி. ப. 1.00 மணிக்கு

வாய்மூல விடைக்கான வினாக்கள்

1550/ '11

1.

கௌரவ ரவி கருணாநாயக்க,— போக்குவரத்து அமைச்சரைக் கேட்பதற்கு,— (1)

- (அ) (i) 2010 ஆண்டிற்குப் பின்னர் சீனாவால் இலங்கைப் புகையிரதப் பாதை விஸ்தரிப்புக் கருத்திட்டம் பொறுப்பேற்கப்பட்ட திகதியையும்;
- (ii) மேற்படி கருத்திட்டம் பூர்த்தி செய்யப்பட்ட திகதியையும்;
- (iii) மதிப்பீடு செய்யப்பட்ட மொத்தச் செலவினம் மற்றும் கருத்திட்டம் பூர்த்தி செய்யப்பட்டபொழுது ஏற்பட்ட உண்மையான செலவினம் ஆகியவற்றையும்;
- (iv) இக்கருத்திட்டத்தின் ஊழிய செலவினத்தையும் அவர் சபைக்குத் தெரிவிப்பாரா?

- (ஆ) (i) இந்தப் புகையிரதப்பாதை விஸ்தரிப்புக் கருத்திட்டத்தில் தொழிலில் ஈடுபடுத்தப்பட்ட வெளிநாட்டு தொழிலாளர்கள் மற்றும் உள்நாட்டுத் தொழிலாளர்களின் எண்ணிக்கையை தனித்தனியாகவும்;
- (ii) அந்தத் தொழிலாளர்களை இலங்கைக்குக் கொண்டு வந்த நாடு அல்லது கம்பனி அவர்களுக்கு வழங்கிய பதவிநிலைகள் என்ன என்பதையும்;
- (iii) புகையிரதப்பாதை விஸ்தரிப்புக் கருத்திட்டத்தின் பணியாளர்கள் சார்பாக செலுத்தப்பட்ட ஊழியர் சேமலாப நிதி மற்றும் ஊழியர் நம்பிக்கைப் பொறுப்பு நிதிகள் ஆகியவற்றின் பெறுமதிகளையும் அவர் கூறுவாரா?

(இ) இன்றேல், ஏன்?

1589/ '11

2.

கௌரவ புத்திக பத்திரன,— கல்வி அமைச்சரைக் கேட்பதற்கு,— (1)

- (அ) (i) குருநாகல் மாவட்டத்தில் நிக்கவெரட்டிய கல்விக் காரியாலயத்தால் நிருவகிக்கப்படும் குரு/நிக/மானபய கனிஷ்ட பாடசாலை மூடப்பட்டு பத்து ஆண்டுகளுக்கும் அதிக காலம் கடந்துள்ளது என்பதையும்;
- (ii) தற்போது, மேற்படி பாடசாலைக்குச் சொந்தமாகவிருந்த அனைத்துக் கட்டடங்களும் சிதைவடைந்து வருகிறது என்பதையும் அவர் அறிவாரா?

- (ஆ) (i) மேற்படி கட்டடங்களைப் புனரமைத்து மீண்டும் பாடசாலையைத் திறப்பதற்கான தயார்நிலை காணப்படுகிறதா என்பதையும்;
- (ii) அவ்வாறாயின், அது திறக்கப்படும் திகதி யாதென்பதையும் அவர் இச்சபையில் அறிவிப்பாரா?

- (இ) (i) இப்பாடசாலை மீண்டும் திறக்கப்படாதிருப்பின், அதன் வளங்களை வேறொரு பொருளாதார தொழிற்பாட்டுக்காக பயன்படுத்த நடவடிக்கை எடுப்பாரா என்பதையும்;
- (ii) அவ்வாறாயின், அந்த உத்தேச தொழிற்பாடு யாதென்பதையும் அவர் இச்சபையில் அறிவிப்பாரா?
- (ஈ) இன்றேல், ஏன்?

1693/ '11

3.

கௌரவ அனூர திஸாநாயக்க,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) 'றக்னா லங்கா' பாதுகாப்புச் சேவையின் தலைவர் யார்;
- (ii) 'றக்னா லங்கா' பாதுகாப்புச் சேவை மூலமாக ஒவ்வொரு நிறுவனத்திற்கும் பாதுகாப்பு வழங்கப்படுகின்ற வருடாந்த விலைகள் தனித்தனியாக யாவை;
- (iii) மேற்படி ஒவ்வொரு நிறுவனத்திற்கும் வழங்கப்பட்டுள்ள பாதுகாப்பு உத்தியோகத்தர்களின் எண்ணிக்கை யாது;
- (iv) 'றக்னா லங்கா' பாதுகாப்புச் சேவையில் பாதுகாப்பு உத்தியோகத்தர் ஒருவருக்காக சேவைபெறுநர்கள் செலுத்துகின்ற பணத்திலிருந்து 'றக்னா லங்கா' நிறுவனம் பாதுகாப்பு உத்தியோகத்தர் ஒருவருக்குச் செலுத்துகின்ற பணத் தொகை யாது;
- (v) 'றக்னா லங்கா' நிறுவனத்தில் சேவையாற்றுகின்ற அனைவரும் அரசு பாதுகாப்பு சேவைகளில் ஈடுபட்டுள்ளவர்களா;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

1803/ '11

4.

கௌரவ ஆர். எம். ரஞ்ஜித் மத்தும பண்டார,— உள்ளூராட்சி, மாகாண சபைகள் அமைச்சரைக் கேட்பதற்கு,— (2)

- (அ) (i) தனமல்வில பிரதேச சபை ஆளுகைப் பிரதேசத்தின், செவனகல பிரதேச செயலாளர் பிரிவில், இந்திகொலபெலெஸ்ஸ கிராம உத்தியோகத்தர் பிரிவின் கெழுனுபுர சுற்றுவட்ட வீதி "கெழுனு விவசாய அமைப்பினால்" மறுசீரமைக்கப்பட்டது என்பதையும்;
- (ii) இலங்கை தெற்கு அபிவிருத்தி அதிகார சபையுடன் இணைந்து மேற்படி விவசாய அமைப்பு கைச்சாத்திட்டுள்ள உடன்படிக்கைக்கு அமைய 419 ஆம் இலக்க கொடுப்பனவு உறுதிச் சீட்டின் மூலம், நிறைவேற்றப்பட்ட வேலைகளுக்காக ரூ. 801,089.99 பெற்றுக் கொள்ளப்பட்டுள்ளது என்பதையும்;
- (iii) மேற்படி வீதியிலேயே 665 மீற்றர், இலங்கை தெற்கு அபிவிருத்தி அதிகார சபையின் உடன்படிக்கையின் கீழான வேலைகளுக்கென கெழுனு விவசாய அமைப்பினால் தனமல்வில பிரதேச சபையிடமிருந்து ரூ. 588,858.25 பெற்றுக் கொள்ளப்பட்டுள்ளது என்பதையும்;
- (iv) கணக்காய்வாளர் தலைமை அதிபதித் திணைக்களத்தினால் இது தொடர்பாக மேற்கொள்ளப்பட்ட பரிசீலனைகளுக்கு அமைய ஒரே பணிக்காக இரு நிறுவனங்களிடமிருந்து "கெழுனு விவசாய அமைப்பு" என்ற பெயரில் மோசடியான விதத்தில் நிதி பெறப்பட்டுள்ளமை உறுதி செய்யப்பட்டுள்ளது என்பதையும்
- அவர் அறிவாரா?

(ஆ) மேற்படி மோசடி நடவடிக்கைக்கு பொறுப்புக்கூற வேண்டிய ஆட்களுக்கு எதிராக சட்ட நடவடிக்கை எடுக்கப்படுமா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1860/ '11

5.

கௌரவ சிவசக்தி ஆனந்தன்,— உள்ளூராட்சி, மாகாண சபைகள் அமைச்சரைக் கேட்பதற்கு,— (2)

- (அ) வவுனியா கோவில்குளம் கிராமத்தில் பாலர் பாடசாலையொன்றுக்கான கட்டடமொன்றை நிர்மாணித்ததாக பொய்யான தகவல்களைத் தெரிவித்து, மேற்கொள்ளப்படாததொரு நிர்மாணிப்புக்கு வவுனியா நகர சபை ரூபா 177,180.66 பணத்தை மோசடியான முறையில் வழங்கியுள்ளதென்பதை அவர் அறிவாரா?
- (ஆ) (i) குறித்த பணத்தைப் பெற்றுக்கொண்டவர் யார் என்பதையும்;
(ii) மேற்படி மோசடியைப் புரிந்த நபரிடமிருந்து குறித்த பணத்தை மீள அறவிட நடவடிக்கை எடுப்பாரா என்பதையும்;
அவர் குறிப்பிடுவாரா?
- (இ) இன்றேல் ஏன்?

1862/ '11

6.

கௌரவ வசந்த அலுவலிஹாரே,— அரசு வளங்கள், தொழில் முயற்சி அபிவிருத்தி அமைச்சரைக் கேட்பதற்கு,— (2)

- (அ) (i) எல்கடுவ பெருந்தோட்டக் கம்பனிக்குச் சொந்தமான தோட்டங்களின் எண்ணிக்கை மற்றும் அவற்றின் பெயர்கள் யாவையென்பதையும்;
(ii) ஊழியர்களை ஆட்சேர்த்தல், நீக்குதல் மற்றும் சேவை நீடிப்பு வழங்குதல் தொடர்பான முழுமையான அதிகாரம் மேற்படி கம்பனியின் நிர்வாகத்துக்கு உள்ளதா என்பதையும்;
அவர் இச்சபைக்கு அறிவிப்பாரா?
- (ஆ) மேற்படி பெருந்தோட்டக் கம்பனியின் தற்போதைய தலைவர் பெருந்தோட்டத் துறையில் ஊழல் மோசடிகளில் ஈடுபட்ட ஒருவராவார் என்பதை அவர் அறிவாரா?
- (இ) (i) மேற்படி ஊழல், மோசடிகள் தொடர்பாக விசாரணை மேற்கொள்ளப் படுகின்றதா என்பதையும்;
(ii) அவ்விசாரணையின் முன்னேற்றம் யாதென்பதையும்;
(iii) மேற்படி விசாரணையில் குறித்த தலைவர் குற்றவாளியாகுமிடத்து மேற்கொள்ளப்படும் நடவடிக்கை யாதென்பதையும்;
(iv) மேற்படி தலைவர் சமர்ப்பிக்கின்ற எல்கடுவ பெருந்தோட்டக் கம்பனியின் கணக்கு அறிக்கைகளை ஏற்றுக்கொள்ள முடியுமா என்பதையும்
அவர் இச்சபைக்கு அறிவிப்பாரா?
- (ஈ) (i) மேற்படி கம்பனியின் 2007-2010 ஆண்டுகளினுள் இலாபம் ஈட்டிய தோட்டங்களின் எண்ணிக்கை எத்தனை என்பதையும்;
(ii) நடடம் ஏற்பட்டிருப்பின் அந்த நடடம் எவ்வளவென்பதையும்;
(iii) ஊழல் மற்றும் முறைகேடுகள் அதற்குக் காரணமாயமைந்ததா என்பதையும்
அவர் குறிப்பிடுவாரா?

- (உ) (i) மேற்படி கம்பனியின் பொருட்டு 'கோப்' அறிக்கையொன்றின் சிபார்சுக்கமைய நடவடிக்கை அலுவலகமொன்று நிறுவப்பட்டுள்ளதா என்பதையும்;
- (ii) அது நிறுவப்பட்டமைக்கான காரணங்கள் யாவையென்பதையும்;
- (iii) அதற்காக செலவிடப்பட்ட பணத் தொகை எவ்வளவென்பதையும்;
- (iv) மேற்படி அலுவலகத்தின் தற்போதைய முன்னேற்றம் யாதென்பதையும் அவர் குறிப்பிடுவாரா?
- (ஊ) இன்றேல், ஏன்?

1866/ '11

7.

கௌரவ தயாசிறி ஜயசேகர,— பெற்றோலியக் கைத்தொழில் அமைச்சரைக் கேட்பதற்கு,— (1)

- (அ) (i) 2011 ஆம் ஆண்டளவில் அரசு மற்றும் தனியார்துறை நிறுவனங்களிலிருந்து பெற்றோலியக் கூட்டுத்தாபனத்திற்கு அறவிடப்படவேண்டியிருந்த கடன் தொகைகள் ஒவ்வொரு நிறுவனத்தின் அடிப்படையில் வெவ்வேறாக எவ்வளவு;
- (ii) இக்கடன்களில் இதுவரை பெற்றோலியக் கூட்டுத்தாபனத்துக்கு செலுத்தப்பட்டுள்ள கடன் தொகைகள் வெவ்வேறாக எவ்வளவு;
- (iii) தற்போது பெற்றோலியக் கூட்டுத்தாபனத்திற்கு அறவிடப்படவேண்டியுள்ள கடன் தொகைகள் எவ்வளவு;
- (iii) தற்போதுகூட கடனைச் செலுத்திவரும் நிறுவனங்கள் உள்ளனவா;
- (iv) அவ்வாறாயின் அந்நிறுவனங்கள் யாவை;
- என்பதை அவர் குறிப்பிடுவாரா?
- (ஆ) (i) கடனைச்செலுத்தாத நிறுவனங்களிலிருந்து அவற்றை அறவிடுவதற்கான முறையியலொன்று அமைக்கப்பட்டுள்ளதா;
- (ii) அவ்வாறாயின் அது யாது;
- என்பதை அவர் இச்சபைக்கு அறிவிப்பாரா;
- (இ) இன்றேல், ஏன்?

1872/ '11

8.

கௌரவ அகில விராஜ் காரியவசம்,— சிவில் விமான சேவைகள் அமைச்சரைக் கேட்பதற்கு,— (2)

- (அ) (i) ஸ்ரீ லங்கன் விமான சேவைக்கும் மிஹின் லங்கா விமான சேவைக்கும் சொந்தமான விமானங்களின் எண்ணிக்கை வெவ்வேறாக யாது;
- (ii) மேற்படி விமானங்களில், குத்தகை முறையில் பெறப்பட்டுள்ள விமானங்களின் எண்ணிக்கை விமான சேவையினடிப்படையில் வெவ்வேறாக யாது;
- (iii) மேற்படி ஒவ்வொரு விமானத்துக்கும் மாதாந்தம் வழங்கப்படும் வாடகை வெவ்வேறாக யாது;
- (iv) ஸ்ரீ லங்கன் விமான சேவை கடந்த மூன்று வருடங்களில் ஈட்டிய தேறிய வருமானம் வெவ்வேறாக யாது;
- என்பதை அவர் குறிப்பிடுவாரா?

- (ஆ) (i) அமைச்சரவை தீர்மானத்துக்கு அமைய, ஸ்ரீ லங்கன் விமான சேவைக்கு எதிர்வரும் ஐந்து வருட காலப்பகுதிக்கும், மிஹின் லங்கா விமான சேவைக்கு எதிர்வரும் இரண்டு வருட காலப் பகுதிக்கும் கிடைக்கப்பெற்றுள்ள மூலதன முதலீட்டுப் பெறுமதி வெவ்வேறாக யாது;
- (ii) மேற்படி மூலதன முதலீடுகளை இவ்விரு விமான சேவைகளினதும் மேம்பாட்டைக்கருதி ஈடுபடுத்துவதற்கு திட்டமிடப்பட்டுள்ளதா;
- (iii) ஆமெனில், அத்திட்டங்களை ஒவ்வொரு நிறுவனத்தினடிப்படையிலும் வெவ்வேறாக குறிப்பிடுவாரா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

1912/ '11

9.

கௌரவ (கலாநிதி) ஹர்ஷ த சில்வா,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சவரைக் கேட்பதற்கு,— (2)

- (அ) கொழும்பில் சேரிப்புறங்களில் வாழ்கின்ற மக்களது குடியிருப்புப் பிரச்சினைகளைத் தீர்ப்பதற்கு ரியல் எஸ்டேட் எக்ஸ்சேன்ஜ் (பிரைவேட்) லிமிடெட் (REEL) ஆனது நகர அபிவிருத்தி அதிகார சபை (UDA), ஸ்ரீ லங்கா வீதி அபிவிருத்திக் கம்பனி (SLRDC), தேசிய வீடமைப்பு அபிவிருத்தி அதிகார சபை (NHDA), கொழும்பு மாநகர சபை (CMC) ஸ்திரமான நகராட்சி நிகழ்ச்சித் திட்டங்கள் ஆகியவற்றுடன் கூட்டிணைக்கப்பட்டது என்பதை அவர் அறிவாரா?

(ஆ) 2006 முதல் இற்றை வரையில்,

- (i) 'ரீல்' (REEL) இனது பணிப்பாளர்கள், தவிசாளர்கள், பிரதான கணக்கீட்டு அதிகாரிகள் யார் என்பதையும்;
- (ii) திறைசேரி, அரசு வங்கிகள், அல்லது அரசு நிறுவனங்கள் ஆகியவற்றினால் 'ரீல்' இற்கு மாற்றம் செய்யப்பட்ட பணம் தொடர்பான விபரங்களையும்;
- (iii) ஒவ்வொரு மாற்றத்தின் நோக்கம் எதிர்வு கூறப்பட்ட விளைவுகள், உண்மையில் கிடைத்த விளைவுகள் ஆகியனவற்றையும்;
- (iv) ரூ. 5 மில்லியனுக்கு மேற்பட்ட செலவினங்கள் பற்றிய விபரங்கள் மற்றும் ஒவ்வொன்றையும் அங்கீகரித்தமைக்கான நோக்கம் ஆகியவற்றையும்;
- (v) 'ரீல்' (REEL) இன் தற்போதைய நிதி நிலைமை என்னவென்பதையும் அவர் கூறுவாரா?

(இ) (i) 2010 சனவரி முதல் இற்றை வரை 'ரீல்' தொடர்பான ஏதாவது வீண்செலவுகள், மோசடிகள், மற்றும் அல்லது ஊழல்கள் பற்றிய ஏதாவது உள்ளக விசாரணைகள், கணக்காய்வுகள், அல்லது குற்றவியல் புலனாய்வுகள் மேற்கொள்ளப்பட்டனவா என்பதையும்;

(ii) ஆம் எனில் அவற்றின் விளைவுகளையும்;

(iii) மேற்படி (இ) (i) இல் கண்டறியப்பட்ட முறைகேடுகள் தொடர்பில் பிரேரிக்கப்பட்ட பரிகார நடவடிக்கைகளையும் அவை மேற்கொள்ளப்பட்ட திகதிகளையும்

அவர் கூறுவாரா?

(ஈ) இன்றேல், ஏன்?

2024/ '11

10.

கௌரவ அஜித் பி. பெரேரா,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) மில்லனிய பிரதேச செயலாளர் பிரிவின் வீதிகளுக்கு காப்பட் இடுவதற்காக பொருளாதார அபிவிருத்தி அமைச்சினால் 2011 ஆம் ஆண்டினுள் வழங்கப்பட்டுள்ள மொத்தப் பணத் தொகை எவ்வளவு என்பதையும்;
- (ii) மேற்படி பணத் தொகையைப் பயன்படுத்தி அமைக்கப்பட்டுள்ள வீதிகள் யாவை என்பதையும்;
- (iii) மேற்படி ஒவ்வொரு வீதியிலும் காப்பட் இடப்பட்டுள்ள தூரம் எவ்வளவு என்பதையும்;
- (iv) மேற்படி காப்பட் இடுவதற்காக பயன்படுத்தப்பட்ட காப்பட் கலவை எத்தனை கியுப்களாகும் என்பதையும்

அவர் குறிப்பிடுவாரா?

- (ஆ) (i) மேற்படி வீதிகளில் காப்பட் இடுவதை மேற்கொண்ட ஒப்பந்த கம்பனி அல்லது கம்பனிகள் யாவை என்பதையும்;
- (ii) மேற்படி ஒவ்வொரு கம்பனிக்கும் மேற்படி ஒப்பந்தங்களை கையளிப்பது தொடர்பாக உடன்படிக்கைகள் கைச்சாத்திடப்பட்டுள்ளனவா என்பதையும்;
- (iii) ஆமெனில், அத்தகைய உடன்படிக்கைகளை சபாபீடத்தில் இடுவாரா என்பதையும்;
- (iv) உடன்படிக்கைகள் கைச்சாத்திடப்படவில்லையாயின், அதற்கான காரணங்கள் யாவை என்பதையும்

அவர் இச்சபைக்கு அறிவிப்பாரா?

- (இ) (i) மேற்படி ஒப்பந்தங்களை கையளிக்கும் போது முறையான கேள்விப் பத்திர நடைமுறைகள் பின்பற்றப்பட்டனவா என்பதையும்;
- (ii) இன்றேல், ஒப்பந்தங்களை கையளிப்பதற்காக பின்பற்றப்பட்ட முறையியல் யாது என்பதையும்;
- (iii) மேற்படி கருத்திட்டங்களின்போது இடம்பெறத்தக்கதான முறைகேடுகளை தடுப்பதற்காக மேற்கொள்ளப்பட்டுள்ள நடவடிக்கைகள் யாவை என்பதையும்

அவர் குறிப்பிடுவாரா?

(ஈ) இன்றேல், ஏன்?

2066/ '11

11.

கௌரவ அ. விநாயகமூர்த்தி,— காணி, காணி அபிவிருத்தி அமைச்சரைக் கேட்பதற்கு,— (2)

- (அ) (i) திரு. பஸ்தியாம்பிள்ளை ஜோசப் பீற்றருக்குச் சொந்தமான பீற்றர்ஸ் பண்ணை தச்சன்குளம், வவுனியாவில் உள்ள பத்து ஏக்கர் விஸ்தீரணமுள்ள காணி (துண்டு இல. 797, காட்டப்பட்ட பட இலக்கம்: 7 SP 4739) வவுனியா விமான நிலைய விஸ்தரிப்புக்காக 1986 இல் சுவீகரிக்கப்பட்டது என்பதையும்;
- (ii) 1986 இல் சுவீகரிக்கப்பட்ட காணிக்கான நட்டஈடு இன்னும் செலுத்தப்படவில்லை என்பதையும்

அவர் அறிவாரா?

- (ஆ) திரு.பஸ்தியாம்பிள்ளை காலம் சென்றுவிட்டதால் மேற்படி நட்டஈட்டை அவரின் மனைவிக்கும் மகளுக்கும் வழங்க நடவடிக்கை எடுக்கப்படுமா என அவர் சபைக்குத் தெரிவிப்பாரா?

(இ) இன்றேல், ஏன்?

2085/ '11

12.

கௌரவ சஜித் பிரேமதாசு,— நீர்ப்பாசன, நீர் வள முகாமைத்துவ அமைச்சரைக் கேட்பதற்கு,— (1)

- (அ) (i) அம்பலாந்தோட்டை பிரதேச செயலாளர் ஆளுகைப் பிரிவின் வளவை திட்டத்திற்கு உரித்தான ரிதியகம் வாவியின் கீழ் எத்தனை ஏக்கர் பயிர்ச்செய்கைக் காணிகள் அபிவிருத்தி செய்யப்படுகின்றன என்பதையும்;
- (ii) மேற்படி நீர்த்தேக்கத்தின் நீரை அம்பாந்தோட்டையில் நிர்மாணிக்கப்படுகின்ற துறைமுகம் உள்ளிட்ட அபிவிருத்தி வலயத்துக்கு பெற்றுக் கொடுக்க நடவடிக்கை மேற்கொள்ளப்படுகின்றதா என்பதையும்;
- (iii) அவ்வாறாயின், பெற்றுக் கொள்ள உத்தேசிக்கப்பட்டுள்ள நீரின் கொள்ளளவு எத்தனை ஏக்கர் அடிகள் என்பதையும்;
- (iv) மேற்படி நீர் ரிதியகம் நீர்த்தேக்கத்திலிருந்து பெற்றுக் கொள்ளப்படுமாயின், குறித்த வாவியின் கீழ் பயிர்ச்செய்கை நடவடிக்கைகளில் ஈடுபடுகின்ற விவசாயிகளின் பயிர்ச்செய்கைகளுக்கு நீர்ப்பற்றாக்குறை காரணமாக ஏற்படக்கூடிய சேதங்களை தடுப்பதற்காக மேற்கொள்ளப்படும் நடவடிக்கைகள் யாவை என்பதையும்;
- (v) மேற்படி நீர் வழங்களை பெற்றுக் கொடுப்பதற்காக ரிதியகம் நீர்த்தேக்கத்துக்கு போதியளவு நீரைப் பெற்றுக் கொள்ளக்கூடிய மாற்று வழிமுறைகளை நிர்மாணிக்க நடவடிக்கை மேற்கொள்வாரா என்பதையும்;
- (vi) அதற்கான திட்டங்கள் தயார் செய்யப்பட்டுள்ளனவா என்பதையும்;
- (vii) அதற்காக செலவாகும் பணத் தொகை எவ்வளவு என்பதையும்
- அவர் குறிப்பிடுவாரா?

(ஆ) இன்றேல், ஏன்?

2111/ '11

13.

கௌரவ ஜோன் அமரதுங்க,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) இலங்கை அரசாங்கத்திற்கும் அதன் ஏதாவது முகவர்களுக்கும் முழுமையாகவோ அல்லது பகுதியாகவோ சொந்தமான நிதி மற்றும்/ அல்லது நிதி முகாமைத்துவக் கம்பனிகளின் பெயர்களையும் ;
- (ii) இந்த ஒவ்வொரு கம்பனிகளினதும் மூலதனத்தையும்;
- (iii) இறுதியாகச் சான்றுப்படுத்தப்பட்ட சம்பந்தப்பட்ட ஐந்தொகையின் பிரதிபலிக்கின்றவாறு அக்கம்பனிகள் ஒவ்வொருன்றினதும் மொத்தச் சொத்துக்களையும்;
- (iv) மேற்படி கம்பனிகளின் பல்வேறு வகையான பணிப்பாளர் சபைகளில் உள்ள ஒவ்வொரு உறுப்பினரதும் பெயர், பதவிகள் மற்றும் கல்வித் தகைமைகள் ஆகியவற்றையும்

அவர் இச்சபையில் தெரிவிப்பாரா?

(ஆ) இன்றேல், ஏன்?

14.

கௌரவ (அல்ஹாஜ்) ஏ.எச்.எம். அஸ்வர்,— நீர் வழங்கல், வடிகாலமைப்பு அமைச்சரைக் கேட்பதற்கு,—(1)

(அ) ஊவா மாகாண, வெலிமடை சில்மியாபுரயில் வசிக்கின்ற 500 குடும்பங்களைச் சேர்ந்த மக்களுக்கு தற்போது விநியோகிக்கப்படுகின்ற நீரானது அவர்களது அன்றாடத் தேவைகளை நிறைவேற்றுவதற்கு போதியதாக இல்லையென்பதை அவர் அறிவாரா?

(ஆ) போதியளவு நீரைப் பெறுதல் தொடர்பாக சில்மியாபுரயைச் சேர்ந்த குடும்பங்கள் எதிர்நோக்கும் சிரமங்களை இலகுவடுத்துவதற்காக மேலே சொல்லப்பட்ட நீர்வழங்கலை மேம்படுத்துவதற்கு அவர் நடவடிக்கை மேற்கொள்வாரா?

(இ) இன்றேல், என்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு (இல.1),— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 6.30 மணிவரை இருக்குமாக. பி.ப. 2.00 மணிக்கு 7(5) ஆம் இலக்க நிலையியற் கட்டளை தொழிற்படுமாக.

2.

பாராளுமன்றச் சபை முதல்வர்,— பாராளுமன்ற அமர்வு (இல.2),— இப்பாராளுமன்றம் இன்று அதன் அமர்வு கலையும் போது 2012, மே மாதம் 08 ஆம் திகதி செவ்வாய்க்கிழமை பி.ப. 1.00 மணிவரை ஒத்திவைக்கப்படுமாக.

3.

கௌரவ ஜோன் அமரதுங்க,— சிறப்புரிமை,— பாராளுமன்ற உறுப்பினர் கௌரவ ரணில் விக்கிரமசிங்க, தனது சிறப்புரிமைகள் மீறப்பட்டுள்ளதாக 2012 மார்ச்சு மாதம் 09 ஆம் திகதி பாராளுமன்றத்தில் எழுப்பிய விடயம், 127 ஆம் இலக்க நிலையியற் கட்டளையின் கீழ் சிறப்புரிமைகள் பற்றிய குழுவிற்கு ஆற்றுப்படுத்தப்படுமாக.

பிரேரணை முன்னறிவித்தல்களும் தினப்பணிகளும்

* 1.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 2.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 5.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 6.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 7.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 8.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

11.

ரீ.பீ. ஏக்கநாயக்க மன்றம் (கூட்டிணைத்தல்) சட்டமூலம் — பரிசீலனை.

12.

பிய தசன மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.